

# ଡିଜିଟାଲ୍ ଇଣ୍ଡିଆ ଦିଗରେ ମାର୍ଗଦର୍ଶନ କରିବ ଏନ୍ଆଇସି : ରବିଶଙ୍କର ପ୍ରସାଦ, ଇଲେକ୍ଟ୍ରୋନିକ୍ସ ଏବଂ ସୂଚନା ଓ ପ୍ରଯୁକ୍ତି ମନ୍ତ୍ରୀଙ୍କ ଦ୍ଵାରା ଏନଆଇସି ଠାରେ ଶ୍ରେଷ୍ଠ ନବସୃଜନ ବାର୍ଷିକ ପୁରସ୍କାର ଘୋଷଣା

Posted On: 19 JAN 2017 7:43PM by PIB Bhubaneswar

ନୂଆଦିଲ୍ଲୀସ୍ଥିତ ଇଣ୍ଡିଆ ହେବିଟାର୍ ସେଣ୍ଟର ଠାରେ ଆଜି (19.01.2017) ନେସନାଲ୍ ଇନ୍ନୋବେଟିଭ୍ ସେଣ୍ଟର (ଏନ୍ଆଇସି) ପକ୍ଷରୁ ତୃଣମୂଳସ୍ତରୀୟ ସୂଚନାବିଜ୍ଞାନ ସମ୍ମିଳନୀ- ‘ଭିଭିଡି : ଏକ ଡିଜିଟାଲ୍ ଭାରତ ନିର୍ମାଣ ଲକ୍ଷ୍ୟରେ’ କାର୍ଯ୍ୟକ୍ରମ ଆରମ୍ଭ ହୋଇଯାଇଛି । ଏହି ଡିଜିଟାଲ୍ କାର୍ଯ୍ୟକ୍ରମକୁ ଭାରତ ସରକାରଙ୍କ ଇଲେକ୍ଟ୍ରୋନିକ୍ସ ଏବଂ ସୂଚନା ପ୍ରଯୁକ୍ତି ତଥା ଆଇନ ଓ ନ୍ୟାୟ ମନ୍ତ୍ରୀ ଶ୍ରୀ ରବିଶଙ୍କର ପ୍ରସାଦ ଉଦ୍ଘାଟନ କରିଛନ୍ତି । ଏହି ଅବସରରେ କେନ୍ଦ୍ର ଇଲେକ୍ଟ୍ରୋନିକ୍ସ ଏବଂ ସୂଚନା ପ୍ରଯୁକ୍ତି ତଥା ଆଇନ ଓ ନ୍ୟାୟ ରାଷ୍ଟ୍ରମନ୍ତ୍ରୀ ଶ୍ରୀ ପି.ପି. ଚୌଧୁରୀ, ଇଲେକ୍ଟ୍ରୋନିକ୍ସ ଏବଂ ସୂଚନା ପ୍ରଯୁକ୍ତି ବିଭାଗ ସଚିବ ଶ୍ରୀ ଅରୁଣା ସୁନ୍ଦରାଜନ, ଅତିରିକ୍ତ ସଚିବ ଡ. ଅଜୟ କୁମାର, ଏନ୍ଆଇସି ମହାନିର୍ଦ୍ଦେଶକ ନୀତା ବର୍ମା, ଉପମହାନିର୍ଦ୍ଦେଶକ ଶ୍ରୀ ରାମନାଗପାଳ ପ୍ରମୁଖ ଉପସ୍ଥିତ ଥିଲେ ।

ଏହି ଅବସରରେ ଉଦ୍‌ବୋଧନ ଦେଇ ମୁଖ୍ୟ ଅତିଥି ଶ୍ରୀ ରବିଶଙ୍କର ପ୍ରସାଦ କହିଥିଲେ ଯେ, ଏନଆଇସି ଭାରତର ପ୍ରଯୁକ୍ତି ସେତୁ ରୂପେ କାର୍ଯ୍ୟକରୁଛି । ଏହା ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ପରିକଳ୍ପିତ ଡିଜିଟାଲ୍ ଇଣ୍ଡିଆ ଅଭିଯାନକୁ ମାର୍ଗଦର୍ଶନ କରିବ । ଏ ଦିଗରେ ଜିଲ୍ଲା ସୂଚନା ଅଧିକାରୀ (ଡିଆଓ)ମାନଙ୍କୁ ସୃଜନଶୀଳ ଏବଂ ସକ୍ରିୟ ହେବାକୁ ମୁଁ ଆହ୍ୱାନ ଜଣାଉଛି । ତୃଣମୂଳସ୍ତରରେ ପରିବର୍ତ୍ତନ ଆଣିବା ଲାଗି ଏନଆଇସି ପରିବର୍ତ୍ତନକାରୀ ଦୃଷ୍ଟିକୋଣ ରଖିବା ଆବଶ୍ୟକ । କମନ୍ ସର୍ଭିସ ସେଣ୍ଟର (ସିଆଇସି) ସହ ସଂଯୁକ୍ତ ହେବା ଲାଗି ମୁଁ ଏନଆଇସିକୁ ପରାମର୍ଶ ଦେଉଛି । ବର୍ତ୍ତମାନ ଗ୍ରାମାଞ୍ଚଳର 1.96 କୋଟି ସାଧାରଣ ଜନତା ଏବଂ 6.15 ଲକ୍ଷ ବ୍ୟବସାୟୀଙ୍କୁ ସିଏସିଗୁଡ଼ିକ ପକ୍ଷରୁ ସଫଳତା ପୂର୍ବକ ଡିଜିଟାଲ୍ ପେମେଣ୍ଟ ବ୍ୟବସ୍ଥାର ତାଲିମ ଦିଆଯାଇଛି ।

ଏହି ଅବସରରେ ମନ୍ତ୍ରୀ ଶ୍ରୀ ରବିଶଙ୍କର ପ୍ରସାଦ ଘୋଷଣା କରିଥିଲେ ଯେ ଭୋପାଳଠାରେ ଏକ ସରକାରୀ ସୁରକ୍ଷା ପରିଚାଳନା କେନ୍ଦ୍ର ଏବଂ କ୍ଲାଉଡ୍ ତାତା କେନ୍ଦ୍ର ପ୍ରତିଷ୍ଠା କରାଯିବ । ମନ୍ତ୍ରୀ ଶ୍ରୀ ପ୍ରସାଦ ଆହୁରି ଘୋଷଣା କରିଥିଲେ ଯେ ଜିଲ୍ଲାସ୍ତରରେ ଥିବା ଏନ୍ଆଇସି ଅଫିସଗୁଡ଼ିକର ଭିଡିଓମି ବିକାଶ କରାଯାଇ ଅନ୍ତର୍ଜାତୀୟ ମାନର କରାଯିବ । ଏଥିପାଇଁ ଏକ ପାଇଲଟ୍ ପ୍ରକଳ୍ପ ହାତକୁ ନିଆଯାଇଛି । 2017-18 ବର୍ଷରେ 150ଟି ଜିଲ୍ଲା ଏନ୍ଆଇସି ଅଫିସର ଉନ୍ନତୀକରଣ କରାଯିବ । ଏହାପରେ ଅନ୍ୟ ଅଫିସଗୁଡ଼ିକର ଉନ୍ନତୀକରଣ କରାଯିବ । ଏନ୍ଆଇସି ଅଫିସର କର୍ମଚାରୀଙ୍କ ପାଇଁ ତାଲିମ କାର୍ଯ୍ୟକ୍ରମ ଆରମ୍ଭ କରିବା ଲାଗି ଶ୍ରୀ ପ୍ରସାଦ ସୂଚନା ଓ ପ୍ରଯୁକ୍ତି ମନ୍ତ୍ରାଳୟକୁ ନିର୍ଦ୍ଦେଶ ଦେଇଥିଲେ । ଏହି ତାଲିମ ଦ୍ଵାରା ଏନଆଇସି କର୍ମଚାରୀମାନେ ନୂତନ ବୈଷୟିକ ଜ୍ଞାନକୌଶଳ ଏବଂ ପ୍ରଯୁକ୍ତି ସହିତ ପରିଚିତ ହୋଇପାରିବେ । ନିଜ ନିଜ ଜିଲ୍ଲାରେ ଉଦାହରଣକାରୀ ସୃଜନଶୀଳ ଦୃଷ୍ଟିକୋଣ ପୋଷଣ କରୁଥିବା ଡିଆଇଓମାନଙ୍କୁ ପୁରସ୍କୃତ କରାଯିବ ବୋଲି ମନ୍ତ୍ରୀ ଶ୍ରୀ ପ୍ରସାଦ ଏହି ଅବସରରେ ଘୋଷଣା କରିଥିଲେ । ଶ୍ରେଷ୍ଠ ଡିଜିଟାଲ୍ ଅଧିକାରୀ ଯଥାକ୍ରମେ 2 ଲକ୍ଷ, 1 ଲକ୍ଷ ଏବଂ 50 ହଜାର ଟଙ୍କାର ପୁରସ୍କାର ରାଶି ପ୍ରାପ୍ତ କରିବେ ।

ଏହି ଅବସରରେ ସମ୍ମାନିତ ଅତିଥି ମନ୍ତ୍ରୀ ଶ୍ରୀ ପି.ପି. ଚୌଧୁରୀ ଏନଆଇସିର ପଦକ୍ଷେପକୁ ପ୍ରଶଂସା କରିଥିଲେ । ସେ କହିଥିଲେ ଯେ 2017 ଦେଶର ଅର୍ଥବ୍ୟବସ୍ଥା ଏବଂ ଜନସାଧାରଣଙ୍କ କଲ୍ୟାଣ ପାଇଁ ପରିବର୍ତ୍ତନକାରୀ ପଦକ୍ଷେପ ଆରମ୍ଭର ବର୍ଷ ଭାବେ ସ୍ମରଣୀୟ ହୋଇରହିବ । ଏହାମଧ୍ୟରୁ ଡିଜିଟାଲ୍ ଇଣ୍ଡିଆ ଏକ ଗୁରୁତ୍ଵପୂର୍ଣ୍ଣ ପଦକ୍ଷେପ । ଦେଶର ସାମାଜିକ ସ୍ଥିତି ବର୍ତ୍ତମାନ ଏକ ସଫଳ ଡିଜିଟାଲ୍ ପରିବର୍ତ୍ତନ ପାଇଁ ପ୍ରସ୍ତୁତ ହେଉଛି । ଏ ଦିଗରେ ଏନଆଇସି ଏବଂ ଡିଆଇଓର ପଦକ୍ଷେପ ପାଇଁ ଶୁଭକାମନା ଜଣାଉଛି ।

ଏହି ଅବସରରେ ଏନ୍ଆଇସି ପକ୍ଷରୁ ଶ୍ରୀ ରବିଶଙ୍କର ପ୍ରସାଦ ଏବଂ ଶ୍ରୀ ପି.ପି. ଚୌଧୁରୀଙ୍କ ଦ୍ଵାରା ଏନଆଇସିର ଦୁଇଟି ନୂଆ ପୋର୍ଟାଲ୍ ଜିଲ୍ଲାପାଳଙ୍କ ଡେସବୋର୍ଡ୍ ଏବଂ ଏନ୍ଆଇସି ସେବା ଡେସ୍କ ଉଦ୍ଘାଟନ କରାଯାଇଥିଲା । ଦେଶରେ ଡିଜିଟାଲ୍ ଭିଡିଓମିର ବିକାଶ ଏବଂ ନିର୍ମାଣ ପାଇଁ ଏନଆଇସି ପକ୍ଷରୁ ନିଆଯାଉଥିବା ଭିନ୍ନ ଭିନ୍ନ ପଦକ୍ଷେପକୁ ଦର୍ଶାଇବା ଉଦ୍ଦେଶ୍ୟରେ ‘ତୃଣମୂଳସ୍ତରୀୟ ସୂଚନାବିଜ୍ଞାନ ସମ୍ମିଳନୀ’ ଆରମ୍ଭ କରାଯାଇଛି । ଏହାମଧ୍ୟରୁ କେତେକ ପଦକ୍ଷେପ ମଧ୍ୟରେ ରହିଛି ଆଇସିଟି ଭିଡିଓମି ପ୍ରତିଷ୍ଠା, ଅତ୍ୟାଧୁନିକ ଉତ୍ପାଦ ବିକାଶ ଦ୍ଵାରା ସରକାର ଏବଂ ଜନସାଧାରଣଙ୍କୁ ସଶକ୍ତ କରିବା, ରାଜ୍ୟ ଏବଂ ଜିଲ୍ଲାସ୍ତରରେ ଡିଜିଟାଲ୍ ଇଣ୍ଡିଆ ଅଭିଯାନକୁ ଆଗେଇ ନେବା ପାଇଁ ନିଆଯାଉଥିବା ପଦକ୍ଷେପ, ଡିବିଟି, ପିଏଫ୍‌ଏମ୍‌ଏସ୍, କେସଲେସ୍ ପେମେଣ୍ଟ, ଆଧାର ଆଦି ଡିଜିଟାଲ୍ ଅର୍ଥ ପଇଠ ବ୍ୟବସ୍ଥା ସମ୍ପର୍କରେ ସଚେତନତା ସୃଷ୍ଟି କରିବା, ଡିଜିଟାଲ୍ ଇଣ୍ଡିଆ କାର୍ଯ୍ୟକ୍ରମ, ଏନଆଇସି ରାଜ୍ୟ ଯୁନିଟ୍ ପକ୍ଷରୁ ନିଆଯାଉଥିବା ଡିଜିଟାଲ୍ ଇଣ୍ଡିଆ ପଦକ୍ଷେପ, ଜିଲ୍ଲାସ୍ତରରେ ସଫଳତା ବିବରଣୀ, ଆର୍ଥିକ ଅନ୍ତର୍ଭୁକ୍ତିକରଣ, ପ୍ରଯୁକ୍ତି ସଚେତନତା କାର୍ଯ୍ୟକ୍ରମ ଏବଂ ଏନଆଇସି ପକ୍ଷରୁ ଯୋଗାଇ ଦିଆଯାଉଥିବା ଆଇସିଟି ଭିଡିଓମି ।

\*\*\*\*\*

